

वन विभागांतर्गत शासकीय योजना / कार्यक्रम व पायाभूत विकासात्मक कामे इत्यादींचे भूमिपूजन / पायाभरणी / शुभारंभ / उद्घाटन समारंभाच्या वेळी स्थानिक इलेक्ट्रॉनिक आणि प्रिंट मिडियाचे प्रतिनिधी व पत्रकार यांना निमंत्रित करण्याबाबत.

महाराष्ट्र शासन
महसूल व वन विभाग,
शासन परिपत्रक क्र. साववि-२०१६/प्र.क्र.१७९/१६/फ-११
मंत्रालय, मुंबई - ४०० ०३२.
दिनांक :- २६ डिसेंबर, २०१६.

प्रस्तावना :-

सर्वसामान्य शेतकरी, दुर्बल आणि गरीब माणसाला केंद्रबिंदू समजून त्यांच्या सामाजिक आणि आर्थिक प्रगती व उन्नतीसाठी अनेक योजना / कार्यक्रम आणि पायाभूत विकासाची कामे वन विभागामार्फत हाती घेतली जातात. तसेच वन, वन्यजीव, जैवविविधता, सामाजिक वनीकरण आणि पर्यावरण यांचे रक्षण, संवर्धन आणि सुरक्षितता यासंदर्भातील व्यापक हिताच्या योजना देखील वन विभागामार्फत घेतल्या जातात. अशा कामांची आणि योजनांची विस्तृत माहिती संबंधित भागातील शेतकरी आणि स्थानिक लोकांना होण्यासाठी या योजना/कामांची, पायाभरणी/शुभारंभ/ उद्घाटन मा. मंत्री/राज्यमंत्री, लोकप्रतिनिधी किंवा सन्माननीय व्यक्ती यांच्या शुभहस्ते करण्यात येते.

शासनाने हाती घेतलेल्या अशा योजनांची अंमलबजावणी करण्यासंदर्भातील उद्देश परिणामकारकरित्या जनसामान्यांपर्यंत पोहोचविणे गरजेचे आहे. सद्यःपरिस्थितीत जनतेमध्ये इलेक्ट्रॉनिक आणि प्रिंट मिडियाने महत्वाचे स्थान निर्माण केले आहे. सबब, अशा कार्यक्रमांची इलेक्ट्रॉनिक आणि प्रिंट मिडियामध्ये व्यापक आणि विस्तृत प्रसिध्दी आणि प्रचार होणे गरजेचे आहे. तरच या योजनांपासून मिळणारा लाभ व उद्देश लोकांपर्यंत पोहचला जाईल. तसेच संबंधित लोक या योजनांचा फायदा घेण्यासाठी पुढे येऊ शकतील.

त्याचबरोबर वन, सामाजिक वनीकरण आणि वन नमूद संबंधित क्षेत्रांबद्दल शासनाने हाती घेतलेल्या विविधांगी योजनांची माहिती जनतेला होऊ शकेल. त्यातून या क्षेत्रांबद्दल प्रेम, जिद्दाला आणि आत्मीयता निर्माण होण्यास हातभार लागेल. लोक स्वयंस्फूर्तीने पुढे येवून या क्षेत्रातील कामे करण्यासाठी शासनास मदत करू शकतील. लोकसहभागद्वारे या क्षेत्रातील योजनांची अंमलबजावणी अधिक जलदगतीने होण्यास सहाय्यभूत ठरेल.

परिपत्रक :-

उपरोक्त बाबींचा विचार करून वन विभागामार्फत हाती घेण्यात आलेल्या कोणत्याही योजना/कार्यक्रम/पायाभूत विकासात्मक कामांचे भूमिपूजन/पायाभरणी/शुभारंभ/उद्घाटन समारंभाच्या वेळी स्थानिक भागातील इलेक्ट्रॉनिक व प्रिंट मिडियाच्या प्रतिनिधींना/पत्रकारांना माहिती व जनसंपर्क विभागाच्या जवळच्या अधिकाऱ्यांमार्फत आवर्जून निमंत्रित करण्यात यावे.

तसेच वन विभागाच्या अधिकाऱ्यांनी देखील मिडियाच्या प्रतिनिधींशी थेट संपर्क साधावा व त्यांना अशा कार्यक्रमास निमंत्रित करावे. कार्यक्रम संपल्यानंतर त्या संदर्भातील प्रेस नोट, छायाचित्रे व अन्य प्रचार व प्रसिध्दी साहित्य मिडियाच्या प्रतिनिधींना/पत्रकारांना सक्षम अधिकाऱ्याच्या मान्यतेने उपलब्ध करून देण्यात यावे. तसेच अशा कार्यक्रमांना मोठ्या प्रमाणात प्रसिध्दी मिळेल या संदर्भात अधिकारी/कर्मचारी यांनी व्यक्तीशः लक्ष द्यावे.

वरील सूचनांचे काटेकोरपणे पालन करावे.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२२७१५४३०९६६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डी.एल. थोरात)
सहसचिव (वने)

प्रत :-

१. मुख्य सचिव, महाराष्ट्र राज्य, मुंबई
२. मा. मुख्यमंत्र्यांचे प्रधान सचिव, मंत्रालय, मुंबई.
३. सचिव (माहिती व जनसंपर्क), साप्रवि, मंत्रालय, मुंबई.
४. महासंचालक, माहिती व जनसंपर्क, मंत्रालय, मुंबई.
५. संचालक, माहिती व जनसंपर्क, मंत्रालय, मुंबई.
६. सर्व विभागीय माहिती अधिकारी.
७. सर्व जिल्हा माहिती अधिकारी.
८. अपर मुख्य सचिव (सेवा), सामान्य प्रशासन विभाग, मंत्रालय, मुंबई
९. खाजगी सचिव, मा. मंत्री (वने) कार्यालय, मंत्रालय, मुंबई
१०. व्यवस्थापकीय संचालक, महाराष्ट्र वन विकास महामंडळ, नागपूर
११. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर
१२. प्रधान मुख्य वनसंरक्षक, सामाजिक वनीकरण, महाराष्ट्र राज्य, पुणे
१३. सर्व प्रधान मुख्य वनसंरक्षक, महाराष्ट्र राज्य, वनभवन, नागपूर
१४. सर्व अपर प्रधान मुख्य वनसंरक्षक, महाराष्ट्र राज्य, नागपूर
१५. मुख्य वनसंरक्षक (प्रादेशिक) सर्व
१६. मुख्य वनसंरक्षक, सामाजिक वनीकरण (सर्व)
१७. उपसंचालक, सामाजिक वनीकरण (सर्व)
१८. वनसंरक्षक (सर्व)
१९. उप वनसंरक्षक (सर्व)
२०. निवड नस्ती, कार्यासन फ-५, महसूल व वन विभाग, मंत्रालय, मुंबई.